

NAGABAGANG DUTA

OPISYAL NGA PAHAYAGAN SANG ROSELYN JEAN PELLE COMMAND  NORTHERN NEGROS GUERRILLA FRONT
No. 2, Isyu 1 MARSO 29, 2020

LAB-OTON ANG MGA KADALAG-AN SA ARMADONG PAGHIMAKAS!

Ginasaulog sang Roselyn Jean Pelle Command New People's Army (RJPC-NPA) ang ika-51 nga anibersaryo sang Bag-ong Hangaway sang Banwa o BHB karon nga Marso 29, 2020, nga may mabakod nga determinasyon agud maangkon ang mga kadalag-an sa bag-ong dekada sang paghimakas.

Ang mga Pulang hangaway kag kumander, mga katapo sang Partido Komunista sang Pilipinas, kag mga rebolusyonaryong pwersa kag masa sa norte nga bahin sang Negros, nga naga-ugyon kag pur-sigido sa pagsabat sa mga rekisitos sa pagsulong sang inaway banwa padulong sa mas mataas nga lebel, hasta sa kumpleto nga kadalag-an sang Demokratikong Rebolusyon sang Banwa.

Nagapanguna sa mga pagpaninguha ang paghanas kag pagpalapad sa mga yunit sang BHB bilang isa ka mabakod nga pwersang pangontra kag pangdugmok sa pasistang kaaway. Ang madugoong kampanya sang rehimeng US-Duterte sa mapintas nga pagpang-ipit, kag pwersa nga pagpapasurender kag pagtanom sang kahadlok sa kubay sang masang mangunguma kag pumuluyo, dapat gid lang atubangon paagi sang pagpasingki sang inaway banwa kag pagpa-init sa militansya sang masa.

Itib-ong naton bilang kahublagang masa ang panawagan sa pag-upod sa Hukbo. Ang mga aktibista kag ang pinakamaayo nga anak sang mga mangunguma labi

na sa mga barangay nga wala untat nga ginabiktima kag ginubulabog sang kaaway, ginahangkat na subong sang panahon nga mag-upod sa Hukbo sang banwa kag magserbisyo sa katawhan!

Ipundar naton ang mga dugang yunit kag aktibo naton pahulagon ang mga yunit milisya kag mga yunit pangdepensa sa baryo. Pahugton ang pagbinuligay kag koordinasyon sa tunga sang mga YM, YPB kag mga Pulang hangaway sa mga yunit gerilya sang RJPC-NPA. Tun-an naton ang pakig-away gerilya paagi sa isa ka libo nga taktika sa mga aktwal nga inaway. Buhian naton ang inisyatiba kag pagkamatnugahon sang masa kag mga rebolusyonaryong pwersa sa patag sang gyera.

Andam ang BHB nga sabton ang hangkat sang Partido nga pamunuan ang malapad nga pumuluyo sang Negros sa pagtindog kontra sa de facto Martial Law kag pasismo sang daw ido nga nagasalimoang nga rehimen ni Rodrigo Duterte. Pursigido ang BHB nga pangibabawan ang mga limitasyon kag balabag sa pagsulong sang armadong

VIVA! NPA



paghimakas, rebolusyong agraryo, kag pagpundar sang baseng masa.

Nagapaninguha karon ang RJPC sa pagpahulag sa masa agud mabakod sila nga makatindog sa tunga sang ekstra-ordinaryo nga krisis nga ginatuga subong sang mga militaristang tikang sang reaksyunaryong gobyerno sa pagtapna sa pandemiko sang COVID19. Samtang nakig-isa kita sa tanan nga sektor kag sahi sa seryoso nga pag-atubang sa amo nga krisis medikal, padayon nga ginapabakod sang rebolusyonaryong kahublagan ang mga organo sang demokratikong gahom pampulitika sa mga sona kag baseng gerilya sang BHB bilang pangmalawigong solusyon ukon bulong sa mas lala pa nga balatian ukon kanser sang malapyudal kag malakolonyal nga katilingban.

ARMADO.. Sundan sa p.2

ARMADONG PAGHIMAKAS..

Ang salsalon na disiplina kag mabakod nga determinasyon sang mga hangaway sang BHB ang inspirasyon sang masa agud mapangibabawan ang kahadlok kag kakugmat nga ginapalapnag sang pasistang kaaway. Handa ang RJPC-NPA nga ipatuman ang mga laye sang Demokratikong Gubyrno sang Pumuluyo kag angkonon ang rebolusyonaryong hustisya para sa mga biktima sang pasistang rehimeng US-Duterte sa norte nga bahin sang Negros. Ginakalipay sang masa ang mga taktikal nga opensiba kag mga punitibo nga tikang nga ginalunsar sang RJPC kontra sa mga tropa sang 79th IB Philippine Army kag sa mga gaway sini nga mga paramilitar, intel kag lokal aset nga may malala nga krimen kontra sa katawhan.

Sa pihak sang desperado nga mga tikang sang pasistang kaaway, padayon nga ginahakos kag

makinasing-kasingon nga pagsuporta sang masa sa armadong pahimakas kag sa demokratikong rebolusyon sang banwa. Ginapakamalaut sang pumuluyo ang kabutigan kag kadunotan sang pasistang AFP kag PNP, samtang padayon nga nagabaskog kag nagalapad ang Bag-ong Hukbo sang Banwa bangud ini ang matuod nga hukbo sang masang ginapigos kag ginahimuslan.

Ang bag-ong dekada sang paghimakas ang seguridad nga magadala sang dako nga kadalagan sa pagsulong sang pungsodnon-demokratikong rebolusyon kag sosyalistang bwad-damtag sang pumuluyong Pilipino!

Mabuhay ang Bag-ong Hangaway sang Banwa!

Mabuhay ang masang nagahimakas!

Mag-upod sa NPA!



PAMAHAYAG NI CECIL ESTRELLA
TIGPAMABA SANG RJPC-NPA, MARSO 8, 2020

Singgit sang kababayenhan:

MAKIBAKA, INDI MAHADLOK!

Ang Roselyn Jean Pelle Command New People's Army (RJPC-NPA) kag ang malapad nga masa sa norte nga bahin sang Negros kaupod sang rebolusyonaryong kahublagan sang kabababayenhan ang Makabayang Kilusan ng Bagong Kababaihan (MAKIBAKA) kag pumuluyo sa bilog pungsod nagaisa sa pagsaulog sang "Women's Month" ukon bulan sang kababayenhan. Ang mga Pulang kumander, hangaway, kag rebolusyonaryong pwera sang RJPC-NPA nagahatag sang mataas nga pagsaludar sa tanan nga mga kababayenhang rebolusyonaryo nga naghalad sang ila kabuhi sa pag-alagad sa pumuluyo!

Partikular sa norte ka bahin sang Negros, ginasaludar sang RJPC-NPA ang dungganon nga sakripisyo sang Pulang hangaway nga si Ka Julie nga namartir sa engkwentro sa Marcelo, Calatrava sadtong Abril 2019. Si Ka Julie, indi na gid malipatan sang pumuluyo subong man nila kaupod Roselyn Pelle, Rachelle Mae Palang, kag iban pang kababayenhang martir sang rebolusyon sa Negros.

Subong man nagasaludar ang RJPC-NPA sa padayong pagpakigbahin sang malapad

nga masang kababayenhan sa paghandom nga wasakon ang nagalala nga pagpamigos kag pagpahimulos sa kababayenhan, kag pag-utod sa kadena sang pagkaulipon, diskriminasyon kag pagpang-abuso sang reaksyonaryong estado, sahing agalong may duta kag pasistang militar batok sa mga kababayenhan.

Ang kababayenhang mangunguma upod sa mga ginbiktima sang reaksyonaryong gobyerno pinaagi sa ilegal nga pag-aresto, pag-reyd kag pagpasaka sang mga himo-himo nga kaso batok sa mga aktibista sa North Negros kag bug-os nga isla sa diin, may yara sang 4 ka iloy kag 2 ka kababayenhang pamatan-on nga ginbilanggo sa syudad sang Escalante kag Bacolod.

Sila tanan lunsay sibilyan nga biktima sang crackdown sang mapintas nga patakaran sang rehimeng US-Duterte nga ginpapelan sang mga uhaw sa posisyon kag kabalan nga elemento sang PNP-Escalante kag Bacolod, CIDG, SWAT, 79th IB kag 3rd ID Philippine Army.

Gani, bisan nagalala ang kapigaduhon, kagutuman kag militarisasayon sa kaumahan

nagapadayon sa paghimakas ang kababayenhan batok sa rehimeng US-Duterte nga kakonsabo sang mga dalagkong agalong may duta nga ginaprotektahan sang pasistang militar kag kapulisan sa isla.

Sa denekada na nga paghimakas sang pumuluyo, napagkit na sa kasaysayan ang manggaran nga inagihan nga dako ang papel sang kababayenhan sa paghilway sa katilingban ilabe na sa madulom nga inagihan panahon sa diktadurang US-Marcos.

Karon sa bag-ong dekada magasingki pa gid ang pag-alsa sang kababayenhan batok sa tiraniko kag mapintas nga atake sang rehimeng US-Duterte.

Gani, ang Roselyn Jean Pelle Command sang NPA sa larangang gerilya sa North Negros, nagapanawagan sa tanan nga kababayenhan halin sa kubay sang mga mamumugon, mangunguma kag intelektwal, naga-edad sang 18 anyos pataas, mapagsik ang panglawas kag kritikal ang panghuna-huna, bukas ang RJPC-NPA sa inyo nga pagpakigbahin sa pag-alagad sa malapad nga masa, ilabe na sa pagsulong sang armadong paghimakas!

Masswork conference, natigayon

Natigayon ang tatlo ka adlaw nga kumperensya sa buluhatong masa ukon masswork conference karong tuig 2020 sa sulod sang isa ka yunit nga idalom sang Roselyn Jean Pelle Command (RJPC-NPA). Gintambongan ini sang mga katapo sang Partido sa sulod sa yunit sang Hukbo kag sa lokalidad.

Natigayon ang aktibidad bisan pa sa grabe nga operasyon sang kaaway nga idalom sa 79th IB Philippine Army sa lugar.

Sa sulod sang isa ka adlaw, ginpunpon ang mga datos sa mga natigayon nga buluhatong masa sa amo nga yunit sang RJPC-NPA. Nakita ang kalaparon sang baseng masa kag ang mga kadalag-an sa paghimakas nga nalab-ot sang rebolusyonaryong kahublagan sa amo nga erya apan nakita man ang mga kakulangan kag ang kahinay sa pagpahigayon sa buluhatong masa. Nakita ang mga baklag sa masswork sama

sa mga erya nga madugay na nga may batakang organisasyon sang Partido ukon BOP.

May mga barangay nga may ara na sang pipila ka mga grupong pang-organisa (GP) nga preparasyon aron matukod ang mga lubos nga asosasyong masa (LAM) sa mga barangay, apang nagpabilin nga mga GP lang gihapon sa madugay nga panahon.

May ara man nga dugay na nga natukod ang LAM sang mangunguma ukon lubos nga tsapter sang Pambansang Katipunan ng Magbubukid (PKM) apang wala sang komiteng pang-organisa (KP) kag LAM ang sektor sang kababayenhan kag pamatan-on.

Nakita ang kahinay nga mapaisa ang lebel sang organisasyon masa nga madugay na nga kwalipikado para matukod ang KP sang mangunguma sa mga kasikbit nga baryo sa diin natukod na ang LAM-PKM. Pipila lang

ina sa nakita nga punto sang ginpahigayon nga kumperensya.

Nakadihon man sang mga resolusyon para mapalambo kag maamat-amat dasig ang pagpahigayon sang buluhatong masa kag pagpaisa sa lebel sang mga masa kag sa ila organisasyon. Sa pagpahigayon sa buluhatong masa, gintumokan ang integral nga pagpatuman sa pagtukod sang baseng masa, rebolusyong agraryo kag armadong paghimakas bilang daku nga pwersa para sa pagpaaslang sa rebolusyon sa taas nga lebel.

Pursigido ang mga kaupod nga maipanaog sa matag barangay ang mga resolusyon sa kumperensya aron makabulig sa aton pagkumpleto sa mga rekisitos sa paglabot sa abanteng subyugto sang estratehikong depensiba padulong sa lubos nga kadalagan sang inaway banwa kag demokratikong rebolusyon sang banwa.

UNIVERSITY OF LASANG

BALAK

Ang University of Lasang:

Pulang eskwelahan

Sa Bag-ong Kasundaluhan sa Katawhan

Kini nagsilbing tun-anan

Sa nagkalain-laing pagtulun-an

Dili nato malikayan

Pait nga sakripisyo ug kalisdanan

Sa gerilyang pakig-asdang

Atong masaksihan, mahi-agoman

Kay sa University of Lasang

Diri gipanday ang atong kakayahan

Diri gisilsil ang atong panomdoman

Ang Marxista-Leninista

Ug Maoistang panglantawan

Na nagin armas natong tanan

Sa pagduso sa Pungsodnon

Demokratikong Rebolusyon

Sa katawhan!

KULTURAL

Anib sang PKP, ginsaulog pinaagi sa OP-OD sa mga syudad kag banwa sa Norte

Nakatigayon sang Operation Pinta – Operation Dikit (OP-OD) ang pila ka yunit sang RJPC-NPA, upod ang mga sanga sang Partido sa lokalidad kag mga rebolusyonaryong organisasyong masa sa norte nga bahin sang Negros sadtong tinalikdan nga mga bulan sang Nobyembre kag Disyembre 2019 antes ang ika-51 nga anibersaryo sang Partido Komunista sang Pilipinas (PKP-MLM).

Pagsik nga ginsaulog sang masa ang anibersaryo sang Partido sa tunga sang grabe nga atake sang kaaway nga

idalom sang abusadong tropa sang 79th IB kag mga ido-ido sang National Task Force to End Local Communist Armed Conflict (NTF-ELCAC) nga nagapwersa sa ultimo nga pumuluyo nga magsurender, kag nagapresyur sa local government units (LGU) sang reaksyunaryong gobyerno nga magdeklarang “persona non grata” ang CPP-NPA sa ila mga banwa kag syudad.

Apan wala sang pagduha-duha ang damo-damo nga rebolusyonaryong masa kag pumuluyo sa Norte sa pagpalapta sa mga isyu sang **Nagabagang**

Duta, pagwagwag sang mga leaflet, pagbutang sang mga palutaw sa dagat kag pagkabit sang mga stiker kag sako nga stremer nga ginpintahan sang “VIVA PKP @ 51” sa mga mayor nga karsada kag poblasyon sang banwa sang Don Salvador Benedicto, Calatrava, Toboso, Manapla kag sa mga syudad sang San Carlos, Escalante, Victorias, Cadiz, kag Sagay bisan sa mga karsada nga lapit sa headquarters ukon HQ sang 79th Infantry Battalion Philippine Army sa Barangay Bato, Sagay City.



Roselyn Pelle

Follow @JeanPelleBHB on Twitter

<http://www.angpaghimakas.wordpress.com>



BALAK

Nasaksihan

KA NHEAN

Iuli ang bulan! Ha ha ha
Nalingaw ako sa akong nadunggan
Kuyog sa tugtog, tagoltol ug singgitan
Nadungog ko ang pakiluoy sa katawhan
Ilang gipangayo nga iuli ang ilang buwan

Dako man ang akong pagkatingala
Kay ang ilang gipasanginlan sa pagkawala
Sa bulan mao ang bakunawa
Nadunggan ko ang kusganon nilang demanda
Na iluli ang among bulan, Bakunawa
Ug sa amoa ayaw kini kuhaa

Ang akong nabatian karon
May dakong kahulugan kon buot tugkaron
Sama sa ilang pangabuhian sa agalon ilugon
Walang pagpangduha-duha
Sa mag-uuma kini bawion

Kining akong nasaksihan
Usa kini ka dakong timailhan
Kon ang tawo ginapigos ug ginahimuslan
Di magpakalinong, moalsa, mosulong
Hangtud sa kadaugan!

ALAGARAN ANG PUMULUYO!
MAG-UPOD SA NPA!